

GRAJJET, DRAWWIET, TIFKIRIET

IL-KRISTOFRU COLOMBO TAL-KATAKOMBI

(minn Mons. Prof.
A. Bonnici)

Naf b'erba' persunaġġi kbar maghrufin li jgħibu l-kunjom "Bosio". Dawn kien jisimhom Tommaso, Giacomo, Giovanni Ottone u Antonio Tommaso, Viċ-Kanċellier tal-Ordni Gerosolmitan, kien ġie ppreżentat mill-Imperatur Karlu V biex sir Isqof ta' Malta; iżda l-Papa għażel lill-Kardinal Ghinucci bħala Amministratur, u biss fl-1538 għażlu bħala Isqof ta' Malta. Imma, jahasra, għalkemm wiehed jista' jahseb li kien ikun Isqof tajjeb, sena wara l-għażla tiegħu, m'et. Giacomo Bosio kien l-Ambaxxatur tal-Ordni f'Ruma. Hu liżjed maghruf għall-kteib f'zewġ volumi msejjah: "Dell'Istoria della Santa Religione et Illustrissima militare di San Giovanni Gerosolimitano".

Giovann Ottone kien hu Giacomo u kkumbatta b'hi-la kbira fl-Assedju l-Kbir tal-1565. Wiehed jista' jara l-lapida ċkejna u sempliċi tiegħu f'San Gwann, fil-korsija, in-naħa tal-lemin, mal-pilastru t'isfel li jdah-ħlek għall-atrju li jagħti għall-kuritur taċ-Cimiterju. Nitkellmu aktar fit-tul fuq Antonio Bosio.

ANTONIO BOSIO

Antonio Bosio, bin Giovanni Ottone, jinghad li twieled il-Birgu, fl-1575. Bil-ħsieb li jkabbduh il-karriera ta' zijuh Gakbu, mis-sieru bagħtu jistudja hdejh f'Ruma, meta kien għadu t'fajjel ta' 12-il sena. Hemm-ħekk hu studja Letteratura, Filosofija, Teoloġija u Liġi Civili u Kanonika fil-Kulleġġ "Sapienza", fejn ġie l-lawrjat meta kellu biss 18-il sena.

Imma iżjed milli mal-karriera pubblika li xtaq mis-sieru, Anton innamra mal-istudju tal-Arkeoloġija Nisranija. Il-Protestanti dak iż-żmien kienu qegħdin iġhal-

lmu li l-Knisja Kattolika tbeġġdet mill-fidi u d-dixxiplina tal-ewwel sekli. Għal-ħekk, xi għorref kattoġiċi xtaqu li jkollhom ix-xhieda tal-monumenti nsara tal-qedem biex jippruvaw li sostanzjalment il-fidi u d-dixxiplina tal-Knisja Kattolika kienu għadhom shah. Inzer-ta li b'kumbinazzjoni fl-1578 instab katakombi, li ssejjah iċ-ċimiterju tal-Gordani, katakombi ta' xejn in-qas minn 5 pjani taħt l-art. Dik is-sejba qajmet għagħa shih. Antonju allura kien għadu tarbija hawn Malta. Dak il-katakombi reġa' in-sadd għax waqgħet fih fra-na tat-trab u l-Bosio baqa' ma rah qatt.

SAN FLIPPU NERI

Fost dawk li thegħu b'ħekk għall-studju tal-katakombi nsara kien hemm Panvinio, Ciacconio u De Winghe, li kitbu u ppubbli-kaw xi kotba dwar il-qedem nisrani. Il-Bosio ġie nflu-wenzat minnhom. Anzi, mhux biss minnhom, imma wkoll minn qassis qaddis

taz-żmien: San Flippu Neri. Ahna nafu li dan il-qaddis bħala bniedem twajjeb, ċaj-tier. Imma ma' dan għand-na nżidu li hu kien persuna l-aktar influwenti. Infatti hu kien li hegġegħ lill-Cesare Baronio biex jikteb l-Annales, jew l-Istorja tal-Knisja, bil-ħsieb li jipprova li l-Knisja Kattolika hija l-vera knisja ta' Kristu. X'aktarx kien hu wkoll li ħajjar lill-Bosio biex jagħmel tfit-tix fil-katakombi rumani għal dak il-ghan

Ma' San Flippu aktarx kien hemm ukoll l-arkeologu Pompeju Ugon'o, Profes-sur fl-Universita' ta' Ruma, li ħajju għal dak l-istudju. Zgur hu, li dak l-istudju l-Bosio b'dieħ meta fl-10 ta' Diċembru 1594, ta' 19-il se-na, huwa niżel flimkien miegħu fil-katakombi ta' Domitilla. Ix-xogħol tant għoġob liż-żagħżuġ li nġhata għalih b'ruhu u ġismu għal 35 se-na, sakemm miet fl-1629.

U taħsbux li dak ix-xogħol kien xi xogħol ħafif. Għall-kuntrarju kien xogħol ta' strapazz kbir u ta' sogru wkoll. L-ewwel, kien ifttx bil-paċenzja l-post fejn ikun qara fil-kotba li bejn wiehed u iehor hemm xi katakombi, imbagħad kien ifttx xiber b'xiber dawk l-inħawi, biex jara jiltaqax ma' xi taraġ mohbi, jew xi luċernarju" (toqba fl-art li min-na jgħaddi d-dawl u tarja għal-ġol-katakombi).

Ta' spiss kien ikollu ta' kuljum jinżel minn dawk il-luċernarji. Darba minnhom — jikteb huwa stess — in-tilef fiċ-Cimiterju ta' Santa Domitilla, u beza' li ser jibqa' mitluf u jmut hemm ġew. Min hu fostna li niżel f'xi katakombi (anki f'dawk ta' Malta li huma żgħar hdejn dawk ta' Ruma) u ma sħaj-lux ser jintilef, anzi li jintilef żgur jekk ma jibqax jim-xi wara l-gwida? Hekk ġra-lu l-Bosio. Iżda — jissokta jgħidilna bl-umilta' kollha — l-aqwa biża' tiegħu kien li l-katavru tiegħu kien ser jipprofana l-fdal qaddis

Il-Kristofru Colombo tal-Katakombi

(Ikompili minn paġna 3)

tal-martri midfunin hemm-hekk.

IL-KRISTOFRU COLOMBO

F'dak ix-xogħol ta' 35 sena, il-Bosio għamel sejbiet l-aktar kbar u ta' siwi u għalhekk bir-ragun gie msejjaħ "Il-Kristofru Colombo ta' Ruma taħt l-art". Fost is-sejbiet kbar, biżżejjed in-semmu r-rikonjizzjoni tal-fdal ta' Santa Ceċilja fil-Bażilika tagħha fi Trastevere (Ruma) u ta' 4 Koronati fuq il-Monte Celju. Kemm skrizzjonijiet ikkopja! Kemm disinji ta' pitturi u skulturi taħt l-art ħarbex!

Kemm kotba qara fil-librerija għanja tiegħu ta' madwar is-700 ktieb, li jittrattaw fuq il-martri u l-konċilji, il-kitba tas-Santi Padri, u oħrajn li kellhom x'jaqsmu mas-sugġett tiegħu! Kemm pitturi u oqbra qabbel ma' xulxin biex jiġbed il-konkluzzjonijiet tiegħu! Dan kien ix-xogħol tiegħu għal 35 sena: xogħol ieħes u bla heda, iżda ta' siwi kbir u ta' farag għal min jagħmlu bin-namra.

XOGHOL PREZZJUZ

Is-sejbiet, l-istudji, u l-konkluzjonijiet tiegħu huwa gabarhom fi ktieb manuskritt ta' 2,060 folja mill-kbarnett, u kiteb ukoll indici ta' 50 paġna għalihom. Blum jinsabu fil-Biblijoteka Vallicelljana f'Ruma. Im-qar li kellha x-xorti li jkun fil-biblijoteka tagħna! X'teżor prezzjuż għas-siwi tagħhom, x'teżor għażiż ta' Malta bhaina!

Dik il-kitba tiegħu giet ppublikata taħt it-titlu ta' Roma Sotterranea, fl-1632, jiġifieri 3 snin wara mewtu. Haseb għall-pubblikazzjoni tagħha l-Oratorjan jew Filip-pin Severanu minn San Saverino u ħallas għaliha l-Ordni ta' Malta.

Dak ix-xogħol malajr gi-

bed l-attenzjoni tal-ghorrief taż-żmien. L-Oratorjan Padre Aringhi għamel traduzzjoni tiegħu bil-Latin, li deheret fl-1651. Jaħasra l-Aringhi, li kien arkeologu ieħor, žied xi hwejjeġ oħra minn tiegħu magħha u flok ma tejjeb l-opra, għarraqha. Din l-edizzjoni latina griet aktar mit-taljana, għaliex dak iż-żmien, kien iżjed jiftiehem il-Latin mit-taljan fil-pajjiżi l-oħra barra l-Italja.

SEMMEWH FIL-KITBA TAGHHOM

Bis-saħħa ta' dan ix-xogħol Antonju Bosio kabbar ferm il-gieħ ta' Malta. Għalhekk illum, kwazi 400 sena wara t-twelid tiegħu xieraq li aħna l-Maltin nagħtu gieħ lu — gieħ li jisthoqqlu. U jiena, flimkien mal-kliem sabieħ li kiteb fuq l-istoriku ieħor tal-Ordni Bartolomeo Dal Pozzo fl-istorja ta' l-Ordni mal-kitba li kiteb fuq Injazju Saverju Mifsud fl-1759, ma' dak li nkiteb fl-"Almanacco di Malta" tal-1843, ma' dak li qalu Anton Vassallo fl-1866 u l-Prof. Kurone Lorenz Manche' fl-1916, ma' dak li kiteb Dr. Gwanni Curmi fl-1930, u li giebet il-"Malta" fl-1935, irrid inżid il-kelma tiegħi ta' tifhir u ta' gieħ lil dan il-bniedem malti kbir, għax tassew jisthoqqlu; u nittama u nistieden biex fis-sena li gejjja kwartcentenarja tat-twelid tiegħu, l-istudenti tal-Teologija, li għandhom fost is-sugġetti tagħhom l-istudju tal-Arkeologija Nisranija, im-mexxija mill-Kan. Vincenzo Borg, Professur ta' dak is-sugġett, jiċċelebraw b'es-pożizzjoni u b'kitba lil dan il-pijunier, li bis-sejbiet u l-kitba tiegħu blum ukoll għadu jagħti xhieda qawwiya li l-Knisja Kattolika tal-lum tħaddan l-istess fidi u għandha l-istess dixxiplina tal-ewwel żmenijiet wara Kristu.